

.. shrI sudarshana sahasranAma stotram ..

॥ श्री सुदर्शन सहस्रनाम स्तोत्रम् ॥

श्री गणेशाय नमः ॥

श्री सुदर्शन परब्रह्मणे नमः ॥

अथ श्री सुदर्शन सहस्रनाम स्तोत्रम् ॥

कैलास शिखरे रम्ये मुक्तामाणिक्य मण्डपे ।

रक्तसिंहासनासीनं प्रमथैः परिवारितम् ॥ १ ॥

बद्धाञ्जलिपुटा भूत्वा पप्रच्छ विनयान्विता ।

भर्तारं सर्वधर्मज्ञं पार्वती परमेश्वरम् ॥ २ ॥

पार्वती --

यत् त्वयोक्तं जगन्नाथ सुभृशं क्षेममिच्छताम् ।

सौदर्शनं रुते शास्त्रं नास्तिचान्यदिति प्रभो ॥ ३ ॥

तत्र काचित् विवक्षास्थि तमर्थं प्रति मे प्रभो ।

एवमुक्तस्त्वहिर्बुद्धन्यः पार्वतीं प्रत्युवाच ताम् ॥ ४ ॥

अहिर्बुद्धन्य --

संशयो यदि ते तत्र तं ब्रूहि त्वं वरानने ।

इत्येवमुक्ता गिरिजा गिरिशेन महात्मना ॥ ५ ॥

पुनः प्रोवाच सर्वज्ञं ज्ञानमुद्राधरं पतिम् ॥

पार्वत्युवाच --

लोके सौदर्शनं मन्त्रं यन्त्रंतत्तत् प्रयोगवत् ॥ ६ ॥

सर्वं विज्ञातुमभ्यत्र यथावत् समनुष्ठितुम् ।

अतिवेलमशक्तानां तं मार्गं भृशमीच्छताम् ॥ ७ ॥

को मार्गः का कथिस्तेषाम् कार्यसिद्धिः कथं भवेत् ।

एतन्मे ब्रूहि लोकेश त्वदन्यः को वदेतमुम् ॥ ८ ॥

ईश्वर उवाच --

अहं ते कथयिष्यामि सर्वं सिद्धिकरं शुभम् ।

अनायासेन यज्जप्त्वा नरस्सिद्धिमवाप्नुयात् ॥ ९ ॥

तच्च सौदर्शनं दिव्यं गुह्यं नामसहस्रकम् ।

नियमात् पठतां नृणां चिन्तितार्थं प्रदायकम् ॥ १० ॥

तस्य नामसहस्रस्य सोऽहमेव ऋषिः स्मृतः ।

छन्दोनुष्टुप् देवता तु परमात्मा सुदर्शनः ॥ ११ ॥

श्रीं बीजं त्रीं तु शक्तिस्सा क्लीं कीलकमुदाहृतम् ।

समस्ताभीष्ट सिध्यर्थे विनियोग उदाहृतः ॥ १२ ॥

शङ्खं चक्रं च चापादि ध्यानमस्य समीरितम् ॥

ध्यानं --

शङ्खं चक्रं च चापं परशुमसिमिशुं शूल पाशाङ्कुशाब्जम्
बिभ्राणं वज्रखेटौ हल मुसल गदा कुंदमत्युग्र दंष्ट्रम् ।
ज्वाला केशं त्रिनेत्रं ज्वल दलननिभं हार केयूर भूषम्
ध्यायेत् षड्कोण संस्थं सकल रिपुजन प्राण संहारि चक्रम् ॥

॥ हरिः ॐ ॥

श्रीचक्रः श्रीकरः श्रीशः श्रीविष्णुः श्रीविभावनः ।
श्रीमदान्त्य हरः श्रीमान् श्रीवत्सकृत लक्षणः ॥ १ ॥
श्रीनिधिः श्रीवरः स्रग्वी श्रीलक्ष्मी करपूजितः ।
श्रीरतः श्रीविभुः सिंधुकन्यापतिः अधोक्षजः ॥ २ ॥
अच्युतश्चाम्बुजग्रीवः सहस्रारः सनातनः ।
समर्चितो वेदमूर्तिः समतीत सुराग्रजः ॥ ३ ॥
षड्कोण मध्यगो वीरः सर्वगोऽष्टभुजः प्रभुः ।
चण्डवेगो भीमरवः शिपिविष्टार्चितो हरिः ॥ ४ ॥
शाश्वतः सकलः श्यामः श्यामलः शकटार्थनः ।
दैत्यारिः शारदस्कन्धः सकटाक्षः शिरीषगः ॥ ५ ॥
शरपारिर्भक्तवश्यः शशाङ्को वामनोव्ययः ।
वरूथीवारिजः कञ्जलोचनो वसुधादिपः ॥ ६ ॥
वरेण्यो वाहनोऽनन्तः चक्रपाणिर्गदाग्रजः ।
गभीरो गोलकाधीशो गदापणिस्सुलोचनः ॥ ७ ॥
सहस्राक्षः चतुर्बाहुः शङ्खचक्र गदाधरः ।
भीषणो भीतिदो भद्रो भीमाभीष्ट फलप्रदः ॥ ८ ॥
भीमार्चितो भीमसेनो भानुवंश प्रकाशकः ।
प्रह्लादवरदः बाललोचनो लोकपूजितः ॥ ९ ॥
उत्तरामानदो मानी मानवाभीष्ट सिद्धिदः ।
भक्तपालः पापहारी बलदो दहनध्वजः ॥ १० ॥
करीशः कनको दाता कामपाल पुरातनः ।
अक्रूरः क्रूरजनकः क्रूरदंष्ट्रः कुलादिपः ॥ ११ ॥
क्रूरकर्मा क्रूररूपि क्रूरहारी कुशेशयः ।
मन्दरो मानिनीकांतो मधुहा माधवप्रियः ॥ १२ ॥
सुप्रतप्त स्वर्णरूपी बाणासुर भुजांतकृत् ।
धराधरो दानवारिर्दनुजेन्द्रारि पूजितः ॥ १३ ॥
भाग्यप्रदो महासत्त्वो विश्वात्मा विगतज्वरः ।

सुराचार्यार्चितो वश्यो वासुदेवो वसुप्रदः ॥ १४ ॥
प्रणतार्तिहरः श्रेष्ठः शरण्यः पापनाशनः ।
पावको वारणाद्रीशो वैकुण्ठो विगतकल्मषः ॥ १५ ॥
वज्रदंष्ट्रो वज्रनखो वायुरूपी निराश्रयः ।
निरीहो निस्पृहो नित्यो नीतिज्ञो नीतिपावनः ॥ १६ ॥
नीरूपो नारदनुतो नकुलाचल वासकृत् ।
नित्यानन्दो बृहद्भानुः बृहदीशः पुरातनः ॥ १७ ॥
निधिनामधिपोऽनन्दो नरकार्णव तारकः ।
अगाधोऽविरलो मर्त्यो ज्वालाकेशः ककार्चिर्चतः ॥ १८ ॥
तरुणस्तनुकृत् भक्तः परमः चित्तसम्भवः ।
चिन्त्यस्सत्वनिधिः साग्रस्विदानन्दः शिवप्रियः ॥ १९ ॥
शिन्शुमारश्शतमखः शातकुम्भ निभप्रभः ।
भोक्तारुणेशो बलवान् बालग्रह निवारकः ॥ २० ॥
सर्वारिष्ट प्रशमनो महाभय निवारकः ।
बन्धुः सुबन्धुः सुप्रीतस्सन्तुष्टस्सुरसन्नुतः ॥ २१ ॥
बीजकेश्यो बको भानुः अमितार्चिर्पाम्पतिः ।
सुयज्ञो ज्योतिषश्शांतो विरूपाक्षः सुरेश्वरः ॥ २२ ॥
वह्निप्राकार संवीतो रक्तगर्भः प्रभाकरः ।
सुशीलः सुभगः स्वक्षः सुमुखः सुखदः सुखी ॥ २३ ॥
महासुरः शिरच्छेता पाकशासन वंदितः ।
शतमूर्ति सहस्रारो हिरण्य ज्योतिरव्ययः ॥ २४ ॥
मण्डली मण्डलाकारः चंद्रसूर्याग्नि लोचनः ।
प्रभञ्जनः तीक्ष्णधारः प्रशांतः शारदप्रियः ॥ २५ ॥
भक्तप्रियो बलिहरो लावण्योलक्षणप्रियः ।
विमलो दुर्लभस्सोम्यस्सुलभो भीमविक्रमः ॥ २६ ॥
जितमन्युः जितारातिः महाक्षो भृगुपूजितः ।
तत्त्वरूपः तत्त्ववेदिः सर्वतत्त्व प्रतिष्ठितः ॥ २७ ॥
भावज्ञो बंधुजनको दीनबंधुः पुराणवित् ।
शस्त्रेशो निर्मतो नेता नरो नानासुरप्रियः ॥ २८ ॥
नाभिचक्रो नतामित्रो नधीश करपूजितः ।
दमनः कालिकः कर्मी कान्तः कालार्थनः कविः ॥ २९ ॥
वसुधरो वायुवेगो वराहो वरुणालयः ।
कमनीयकृतिः कालः कमलासन सेवितः ।
कृपालुः कपिलः कामी कामितार्थ प्रदायकः ॥ ३० ॥
धर्मसेतुर्धर्मपालो धर्मी धर्ममयः परः ।
ज्वालाजिम्हः शिखामौळीः सुरकार्य प्रवर्तकः ॥ ३१ ॥

कलाधरः सुरारिघ्नः कोपहा कालरूपदृक् ।
 दाताऽऽनन्दमयो दिव्यो ब्रह्मरूपी प्रकाशकृत् ॥ ३२ ॥
 सर्वयज्ञमयो यज्ञो यज्ञभुक् यज्ञभावनः ।
 वह्निध्वजो वह्निसखो वञ्जुळदृम मूलकः ॥ ३३ ॥
 दक्षहा दानकारी च नरो नारायणप्रियः ।
 दैत्यदण्डधरो दान्तः शुभ्राङ्गः शुभदायकः ॥ ३४ ॥
 लोहिताक्षो महारौद्रौ मायारूपधरः खगः ।
 उन्नतो भानुजः साङ्गो महाचक्रः पराक्रमी ॥ ३५ ॥
 अग्नीशोऽग्निमयः द्वग्निलोचनोग्नि समप्रभः ।
 अग्निमानग्निरसनो युद्धसेवी रविप्रियः ॥ ३६ ॥
 आश्रित घौघ विध्वंसी नित्यानन्द प्रदायकः ।
 असुरघ्नो महाबाहूर्भूमिकर्मा शुभप्रदः ॥ ३७ ॥
 शशांक प्रणवाधारः समस्थाशी विषापहः ।
 तर्को वितर्को विमलो बिलको बादरायणः ॥ ३८ ॥
 बदिरग्नस्वक्रवाळः षट्कोणांतर्गतस्शिखीः ।
 दृतधन्वा शोडशाक्षो दीर्घबाहूर्दरीमुखः ॥ ३९ ॥
 प्रसन्नो वामजनको निम्नो नीतिकरः शुचिः ।
 नरभेदि सिंहरूपी पुराधीशः पुरन्दरः ॥ ४० ॥
 रविस्तुतो यूतपालो युतपारिस्सतांगतिः ।
 हृषिकेशो द्वित्रमूर्तिः द्विरष्टायुदभृत् वरः ॥ ४१ ॥
 दिवाकरो निशानाथो दिलीपार्चित विग्रहः ।
 धन्वंतरिस्थ्यामळारिर्भक्तशोक विनाशकः ॥ ४२ ॥
 रिपुप्राण हरो जेता शूरस्चातुर्य विग्रहः ।
 विधाता सच्चिदानन्दस्सर्वदुष्ट निवारकः ॥ ४३ ॥
 उल्को महोल्को रक्तोल्कस्सहस्रोल्कस्शतार्चिषः ।
 बुद्धो बौद्धहरो बौद्ध जनमोहो बुधाश्रयः ॥ ४४ ॥
 पूर्णबोधः पूर्णरूपः पूर्णकामो महाद्युतिः ।
 पूर्णमंत्रः पूर्णगात्रः पूर्णषाङ्गुण्य विग्रहः ॥ ४५ ॥
 पूर्णनेमिः पूर्णनाभिः पूर्णाशी पूर्णमानसः ।
 पूर्णसारः पूर्णशक्तिः रङ्गसेवि रणप्रियः ॥ ४६ ॥
 पूरिताशोऽरिष्टदाति पूर्णार्थः पूर्णभूषणः ।
 पद्मगर्भः पारिजातः परमित्रस्शराकृतिः ॥ ४७ ॥
 भूवृत्वपुः पुण्यमूर्ति भूभृतां पतिराशुकः ।
 भाग्योदयो भक्तवश्यो गिरिजावल्लभप्रियः ॥ ४८ ॥
 गविष्टो गजमानीशो गमनागमन प्रियः ।
 ब्रह्मचारि बंधुमानी सुप्रतीकस्सुविक्रमः ॥ ४९ ॥

शंकराभीष्टदो भव्यः साचिव्यस्सव्यलक्षणः ।
 महाहंसस्सुखकरो नाभाग तनयार्चितः ॥ ५० ॥
 कोटिसूर्यप्रभो दीप्तो विद्युत्कोटि समप्रभः ।
 वज्रकल्पो वज्रसखो वज्रनिर्घात निस्वनः ॥ ५१ ॥
 गिरीशो मानदो मान्यो नारायण करालयः ।
 अनिरुद्धः परामर्षी उपेन्द्रः पूर्णविग्रहः ॥ ५२ ॥
 आयुधेशश्शतारिघ्नः शमनः शतसैनिकः ।
 सर्वासुर वधोद्युक्तः सूर्य दुर्मान भेदकः ॥ ५३ ॥
 राहुविप्लोषकारी च काशीनगर दाहकः ।
 पीयूषांशु परंज्योतिः सम्पूर्ण ऋतुभुक् प्रभुः ॥ ५४ ॥
 मान्धातु वरदश्शुद्धो हरसेव्यश्शचीष्टदः ।
 सहिष्णुर्बलभुक् वीरो लोकभृल्लोकनायकः ॥ ५५ ॥
 दुर्वासोमुनि दर्पघ्नो जयतो विजयप्रियः ।
 पुराधीशोऽसुरारातिः गोविन्द करभूषणः ॥ ५६ ॥
 रथरूपी रथाधीशः कालचक्र कृपानिधिः ।
 चक्ररूपधरो विष्णुः स्थूलसूक्ष्मश्शिखिप्रभः ॥ ५७ ॥
 शरणागत संत्राता वेताळारिर्महाबलः ।
 ज्ञानदो वाक्पतिर्माणी महावेगो महामणिः ॥ ५८ ॥
 विद्युत् केशो विहारेणः पद्मयोनिः चतुर्भुजः ।
 कामात्मा कामदः कामी कालनेमि शिरोहरः ॥ ५९ ॥
 शुभ्रश्शुचीश्शुनासीरः शुक्रमित्रः शुभाननः ।
 वृषकायो वृषारातिः वृषभेद्र सुपूजितः ॥ ६० ॥
 विश्वम्भरो वीतिहोत्रो वीर्यो विश्वजनप्रियः ।
 विश्वकृत् विश्वभो विश्वहर्ता साहसकर्मकृत् ॥ ६१ ॥
 बाणबाहूहरो ज्योतिः परात्मा शोकनाशनः ।
 विमलादिपतिः पुण्यो ज्ञाता ज्ञेयः प्रकाशकः ॥ ६२ ॥
 म्लेच्छ प्रहारी दुष्टघ्नः सूर्यमण्डलमध्यगः ।
 दिगम्बरो वृशाद्रीशो विविधायुध रूपकः ॥ ६३ ॥
 सत्ववान् सत्यवागीशः सत्यधर्म परायणः ।
 रुद्रप्रीतिकरो रुद्र वरदो रुग्विभेदकः ॥ ६४ ॥
 नारायणो नक्रभेदी गजेन्द्र परिमोक्षकः ।
 धर्मप्रियः षडाधारो वेदात्मा गुणसागरः ॥ ६५ ॥
 गदामित्रः पृथुभुजो रसातल विभेदकः ।
 तमोवैरी महातेजाः महाराजो महातपाः ॥ ६६ ॥
 समस्तारिहरः शांत क्रूरो योगेश्वरेश्वरः ।
 स्थविरस्स्वर्ण वर्णाङ्गः शत्रुसैन्य विनाशकृत् ॥ ६७ ॥

प्राज्ञो विश्वतनुत्राता श्रुतिस्मृतिमयः कृति ।
 व्यक्ताव्यक्त स्वरूपांसः कालचक्रः कलानिधिः ॥ ६८ ॥
 महाध्युतिरमेयात्मा वज्रनेमिः प्रभानिधिः ।
 महास्फुलिंग धारार्चिः महायुद्ध कृतच्युतः ॥ ६९ ॥
 कृतज्ञस्सहनो वाग्मी ज्वालामाला विभूषणः ।
 चतुर्मुखनुतः श्रीमान् भ्राजिष्णुर्भक्तवत्सलः ॥ ७० ॥
 चातुर्यगमनश्चक्री चातुर्वर्ग प्रदायकः ।
 विचित्रमाल्याभरणः तीक्ष्णधारः सुरार्चितः ॥ ७१ ॥
 युगकृत् युगपालश्च युगसंधिर्युगांतकृत् ।
 सुतीक्ष्णारगणो गम्यो बलिध्वंसी त्रिलोकपः ॥ ७२ ॥
 त्रिनेत्रस्त्रिजगद्वध्यः तृणीकृत महासुरः ।
 त्रिकालज्ञस्त्रिलोकज्ञः त्रिनाभिः त्रिजगत्प्रियः ॥ ७३ ॥
 सर्वयंत्रमयो मंत्रस्सर्वशत्रु निबर्हणः ।
 सर्वगस्सर्ववित् सौम्यस्सर्वलोकहितंकरः ॥ ७४ ॥
 आदिमूलः सद्गुणाढ्यो वरेण्यस्त्रिगुणात्मकः ।
 ध्यानगम्यः कल्मषघ्नः कलिगर्व प्रभेदकः ॥ ७५ ॥
 कमनीय तनुत्राणः कुण्डली मण्डिताननः ।
 सुकुण्ठीकृत चण्डेशः सुसंत्रस्थ षडाननः ॥ ७६ ॥
 विषाधीकृत विघ्नेशो विगतानंद नंदिकः ।
 मथित प्रमथव्यूहः प्रणत प्रमदाधिपः ॥ ७७ ॥
 प्राणभिक्षा प्रदोऽनंतो लोकसाक्षी महास्वनः ।
 मेधावी शाश्वथोऽक्रूरः क्रूरकर्माऽपराजितः ॥ ७८ ॥
 अरी दृष्टोऽप्रमेयात्मा सुंदरश्शत्रुतापनः ।
 योग योगीश्वराधीशो भक्ताभीष्ट प्रपूरकः ॥ ७९ ॥
 सर्वकामप्रदोऽचिंत्यः शुभाङ्गः कुलवर्धनः ।
 निर्विकारोऽन्तरूपो नरनारायणप्रियः ॥ ८० ॥
 मंत्र यंत्र स्वरूपात्मा परमंत्र प्रभेदकः ।
 भूतवेताळ विध्वंसी चण्ड कूष्माण्ड खण्डनः ॥ ८१ ॥
 यक्ष रक्षोगण ध्वंसी महाकृत्या प्रदाहकः ।
 सकलीकृत मारीचः भैरव ग्रह भेदकः ॥ ८२ ॥
 चूर्णिकृत महाभूतः कबलीकृत दुर्ग्रहः ।
 सुदुर्ग्रहो जम्भभेदी सूचीमुख निषूदनः ॥ ८३ ॥
 वृकोदरबलोद्धर्ता पुरंदर बलानुगः ।
 अप्रमेय बलः स्वामी भक्तप्रीति विवर्धनः ॥ ८४ ॥
 महाभूतेश्वरश्शूरो नित्यस्शारदविग्रहः ।
 धर्माध्यक्षो विधर्मघ्नः सुधर्मस्थापकश्शिवः ॥ ८५ ॥

विधूमज्वलनो भानुर्भानुमान् भास्वताम् पतिः ।
जगन्मोहन पाटीरस्सर्वोपद्रव शोधकः ॥ ८६ ॥
कुलिशाभरणो ज्वालावृतस्सौभाग्य वर्धनः ।
ग्रहप्रध्वंसकः स्वात्मरक्षको धारणात्मकः ॥ ८७ ॥
संतापनो वज्रसारस्सुमेधाऽमृत सागरः ।
संतान पञ्जरो बाणताटङ्को वज्रमालिकः ॥ ८८ ॥
मेखालग्निशिखो वज्र पञ्जरस्ससुराङ्कुशः ।
सर्वरोग प्रशमनो गांधर्व विशिखाकृतिः ॥ ८९ ॥
प्रमोह मण्डलो भूत ग्रह शृङ्खल कर्मकृत् ।
कलावृतो महाशङ्खु धारणस्थल्य चंद्रिकः ॥ ९० ॥
छेदनो धारकस्थल्य क्षूत्रोन्मूलन तत्परः ।
बन्धनावरणस्थल्य कृन्तनो वज्रकीलकः ॥ ९१ ॥
प्रतीकबंधनो ज्वाला मण्डलस्थस्त्रधारणः ।
इन्द्राक्षीमालिकः कृत्या दण्डस्चित्तप्रभेदकः ॥ ९२ ॥
ग्रह वागुरिकस्सर्व बन्धनो वज्रभेदकः ।
लघुसंतान संकल्पो बद्धग्रह विमोचनः ॥ ९३ ॥
मौलिकाञ्चन संधाता विपक्ष मतभेदकः ।
दिग्बंधन करस्सूची मुखाग्निस्चित्तपातकः ॥ ९४ ॥
चोराग्नि मण्डलाकारः परकङ्काळ मर्दनः ।
तांत्रिकस्थत्रुवंशघ्नो नानानिगळ मोचनः ॥ ९५ ॥
समस्थलोक सारङ्गः सुमहा विषदूषणः ।
सुमहा मेरुकोदण्डः सर्व वश्यकरेश्वरः ॥ ९६ ॥
निखिलाकर्षणपटुः सर्व सम्मोह कर्मकृत् ।
संस्थम्बन करः सर्व भूतोच्चाटन तत्परः ॥ ९७ ॥
अहितामय कारी च द्विषन्मारण कारकः ।
एकायन गदामित्र विद्वेषण परायणः ॥ ९८ ॥
सर्वार्थ सिद्धिदो दाता विधाता विश्वपालकः ।
विरूपाक्षो महावक्षाः वरिष्ठो माधवप्रियः ॥ ९९ ॥
अमित्रकर्शन शांतः प्रशांतः प्रणतार्तिहा ।
रमणीयो रणोत्साहो रक्ताक्षो रणपण्डितः ॥ १०० ॥
रणांतकृत् रताकारः रताङ्गो रविपूजितः ।
वीरहा विविधाकारः वरुणाराधितो वशीः ।
सर्व शत्रु वधाकाङ्क्षी शक्तिमान् भक्तमानदः ॥ १०१ ॥
सर्वलोकधरः पुण्यः पुरुषः पुरुषोत्तमः ।
पुराणः पुण्डरीकाक्षः परमर्म प्रभेदकः ॥ १०२ ॥
वीरासनगतो वर्मी सर्वाधारो निरङ्कुशः ।

जगत्रक्षो जगन्मूर्तिः जगदानंद वर्धनः ॥ १०३ ॥
शारदः शकटारातिः शङ्करश्शकटाकृतिः ।
विरक्तो रक्तवर्णाद्भ्यो रामसायक रूपदृत् ॥ १०४ ॥
महावराह दंष्ट्रात्मा नृसिंह नगरात्मकः ।
समदृङ्गोक्षदो वंध्यो विहारी वीतकल्मषः ॥ १०५ ॥
गम्भीरो गर्भगो गोप्ता गभस्तिर्गुह्यगोगुरुः ।
श्रीधरः श्रीरतस्त्रांतः शत्रुघ्नस्मृतिगोचरः ॥ १०६ ॥
पुराणो विततो वीरः पवित्रस्वरणाह्वयः ।
महाधीरो महावीर्यो महाबल पराक्रमः ॥ १०७ ॥
सुविग्रहो विग्रहघ्नः सुमानी मानदायकः ।
मायी मायापहो मंत्री मान्यो मानविवर्धनः ॥ १०८ ॥
शत्रुसंहारकश्शूरः शुक्रारिश्शङ्करार्चितः ।
सर्वाधारः परंज्योतिः प्राणः प्राणभृतच्युतः ॥ १०९ ॥
चंद्रधामाऽप्रतिद्वंदः परमात्मा सुदुर्गमः ।
विशुद्धात्मा महातेजाः पुण्यश्लोकः पुराणवित् ॥ ११० ॥
समस्थ जगदाधारो विजेता विक्रमः क्रमः ।
आदिदेवो ध्रुवो दृश्यः सात्त्विकः प्रीतिवर्धनः ॥ १११ ॥
सर्वलोकाश्रयस्सेव्यः सर्वात्मा वंशवर्धनः ।
दुराधर्षः प्रकाशात्मा सर्वदृक् सर्ववित्समः ॥ ११२ ॥
सद्गतिस्सत्वसम्पन्नः नित्यसंकल्प कल्पकः ।
वर्णी वाचस्पतिर्वाग्मी महाशक्तिः कलानिधिः ॥ ११३ ॥
अंतरिक्षगतिः कल्यः कलिकालुष्य मोचनः ।
सत्यधर्मः प्रसन्नात्मा प्रकृष्टो व्योमवाहनः ॥ ११४ ॥
शितधारस्शिखि रौद्रो भद्रो रुद्रसुपूजितः ।
दरिमुखाग्निजम्भघ्नो वीरहा वासवप्रियः ॥ ११५ ॥
दुस्तरस्सुदुरारोहो दुर्ज्ञेयो दुष्टनिग्रहः ।
भूतावासो भूतहंता भूतेशो भूतभावनः ॥ ११६ ॥
भावज्ञो भवरोगघ्नो मनोवेगी महाभुजः ।
सर्वदेवमयः कांतः स्मृतिमान् सर्वपावनः ॥ ११७ ॥
नीतिमन् सर्वजित् सौम्यो महर्षीरपराजितः ।
रुद्राम्बरीष वरदो जितमायः पुरातनः ॥ ११८ ॥
अध्यात्म निलयो भोक्ता सम्पूर्णस्सर्वकामदः ।
सत्योऽक्षरो गभीरात्मा विश्वभर्ता मरीचिमान् ॥ ११९ ॥
निरञ्जनो जितभ्रांशुः अग्निगर्भोऽग्नि गोचरः ।
सर्वजित् सम्भवो विष्णुः पूज्यो मंत्रवितक्रियः ॥ १२० ॥
शतावर्तः कलानाथः कालः कालमयो हरिः ।

अरूपो रूपसम्पन्नो विश्वरूपो विरूपकृत् ॥ १२१ ॥
 स्वाम्यात्मा समरश्लाघी सुव्रतो विजयांविताः ।
 चण्डूनस्वण्डकिरणः चतुरस्वारणप्रियः ॥ १२२ ॥
 पुण्यकीर्तिः परामर्षी नृसिंहो नाभिमध्यगः ।
 यज्ञात्म यज्ञसंकल्पो यज्ञकेतुर्महेश्वरः ॥ १२३ ॥
 जितारिर्यज्ञनिलयश्शरण्यश्शकटाकृतिः ।
 उत्तमोऽनुत्तमो नङ्गस्साङ्गस्सर्वाङ्ग शोभनः ॥ १२४ ॥
 कालाग्निः कालनेमिघ्नः कामि कारुण्यसागरः ।
 रमानन्दकरो रामो रजनीशांतरस्थितः ॥ १२५ ॥
 संवर्धन समरांवेशी द्विषत्प्राण परिग्रहः ।
 महाभिमानी संधाता सर्वाधीशो महागुरुः ॥ १२६ ॥
 सिद्धः सर्वजगद्योनिः सिद्धार्थस्सर्वसिद्धिदः ।
 चतुर्वेदमयश्शास्था सर्वशास्त्र विशारदः ॥ १२७ ॥
 तिरस्कृतार्क तेजस्को भास्कराराधितश्शुभः ।
 व्यापी विश्वम्भरो व्यग्रः स्वयंज्योतिरनंतकृत् ॥ १२८ ॥
 जयशीलो जयाकांक्षी जातवेदो जयप्रदः ।
 कविः कल्याणदः काम्यो मोक्षदो मोहनाकृतिः ॥ १२९ ॥
 कुङ्कुमारुण सर्वाङ्ग कमलाक्षः कवीश्वरः ।
 सुविक्रमो निष्कळङ्को विश्वक्सेनो विहारकृत् ॥ १३० ॥
 कदम्बासुर विध्वंसी केतनग्रह दाहकः ।
 जुगुप्साग्नस्तीक्ष्णधारो वैकुण्ठ भुजवासकृत् ॥ १३१ ॥
 सारज्ञः करुणामूर्तिः वैष्णवो विष्णुभक्तिदः ।
 सुकृतज्ञो महोदारो दुष्कृतघ्नस्सुविग्रहः ॥ १३२ ॥
 सर्वाभीष्ट प्रदोऽन्तो नित्यानन्दो गुणाकरः ।
 चक्री कुन्दधरः खड्गी परश्वत धरोऽग्निभृत् ॥ १३३ ॥
 दृताङ्कुशो दण्डधरः शक्तिहस्थस्सुशङ्खभृत् ।
 धन्वी दृतमहापाशो हलि मुसलभूषणः ॥ १३४ ॥
 गदायुधधरो वज्री महाशूल लसत्भुजः ।
 समस्तायुध सम्पूर्णस्सुदर्शन महाप्रभुः ॥ १३५ ॥

॥ फलश्रुतिः ॥

इति सौदर्शनं दिव्यं गुह्यं नामसहस्रकम् ।
 सर्वसिद्धिकरं सर्व यंत्र मंत्रात्मकं परम् ॥ १३६ ॥
 एतन्नाम सहस्रं तु नित्यं यः पठेत् सुधीः ।
 शृणोति वा श्रावयति तस्य सिद्धिः करस्तिता ॥ १३७ ॥
 दैत्यानां देवशत्रूणां दुर्जयानां महौजसाम् ।

विनाशार्थमिदं देवि हरो रासाधितं मया ॥ १३८ ॥
 शत्रुसंहारकमिदं सर्वदा जयवर्धनम् ।
 जल शैल महारण्य दुर्गमेषु महापति ॥ १३९ ॥
 भयङ्करेषु शापत्सु सम्प्राप्तेषु महत्सुच ।
 यस्सकृत् पठनं कुर्यात् तस्य नैव भवेत् भयम् ॥ १४० ॥
 ब्रह्मघ्नश्च पशुघ्नश्च मातापितृ विनिन्दकः ।
 देवानां दूषकश्चापि गुरुतल्पगतोऽपि वा ॥ १४१ ॥
 जप्त्वा सकृदिदं स्तोत्रं मुच्यते सर्वकिल्बिषैः ।
 तिष्ठन् गच्छन् स्वपन् भुञ्जन् जाग्रन्नपि हसन्नपि ॥ १४२ ॥
 सुदर्शन नृसिंहेति यो वदेत्तु सकृन्नरः ।
 स वै न लिप्यते पापैः भुक्तिं मुक्तिं च विंदति ॥ १४३ ॥
 आदयो व्यादयस्सर्वे रोगा रोगादिदेवताः ।
 शीघ्रं नश्यन्ति ते सर्वे पठनात्तस्य वै नृणाम् ॥ १४४ ॥
 बहूनात्र किमुक्तेन जप्त्वेदं मंत्रं पुष्कलम् ।
 यत्र मर्त्यश्चरेत् तत्र रक्षति श्रीसुदर्शनः ॥ १४५ ॥

इति श्री विहगेश्वर उत्तरखण्डे उमामहेश्वरसंवादे
 मंत्रविधाने श्री सुदर्शन सहस्रनाम स्तोत्रं नाम
 षोडश प्रकाशः ॥

Encoded and proofread by Usha K.Iyer iyerku at gmail.com

Please send corrections to sanskrit@cheerful.com
 Last updated February 10, 2011
<http://sanskritdocuments.org>